



فرنچائز مالکان کا ایچ بی ایل پاکستان سپر لیگ 2020 میں شامل اسکواڈز پر اظہار خیال

- اسلام آباد یونائیٹڈ نے "دماغ سے" حکمت عملی کے تحت بہترین کھلاڑیوں کا انتخاب کیا، علی نقوی
- متوازی اسکواڈ کا انتخاب کیا، اعزاز کا دفاع کریں گے، ندیم عمر
- کھلاڑیوں کا انتخاب کرنا محمد اکرم کی ذمہ داری ہے اور ہم ان کے فیصلوں پر فخر کرتے ہیں، جاوید آفریدی
- ڈرافٹ کے دوران کراچی کنگز کا فلسفہ، ٹیم کے اہم ترین کھلاڑیوں کو اسکواڈ میں برقرار رکھنا تھا، سلمان اقبال
- حارث رؤف کے بعد لاہور قلندرز اپنا پلیٹ فارم دلبر حسین اور فرزبان راجہ جیسے باصلاحیت کھلاڑیوں کو فراہم کر رہا ہے، عاطف رانا
- محمد الیاس، روحیل نذیر، علی شفیق اور خوشدل شاہ کی اسکواڈ میں شمولیت پر بہت پرجوش ہوں، عالمگیر ترین

لاہور، 11 فروری 2020ء:

ایچ بی ایل پاکستان سپر لیگ 2020 کے آغاز میں صرف 9 روز باقی رہ گئے ہیں۔ جوں جوں ایونٹ کے آغاز کا وقت قریب آ رہا ہے توں توں لیگ سے جڑے ہر اسٹیک ہولڈر کی خوشی میں اضافہ ہوتا جا رہا ہے۔

ایک طرف تو کرکٹ کے مداح سماجی رابطے کی ویب سائٹس پر لیگ میں شامل تمام ٹیموں پر مشتمل اپنی متوقع پلیئنگ الیونز کا اعلان کر رہے ہیں تو دوسری طرف فرنچائز مالکان کا بھی اس حوالے سے جوش و خروش دیدنی ہے۔

پہلی مرتبہ لیگ کے مکمل ایڈیشن کا پاکستان میں انعقاد، تمام فرنچائز مالکان کے لیے خوشی کا سبب ہے۔ یہی وجہ ہے کہ انہوں نے دسمبر میں پلیئر ڈرافٹ اور چند روز قبل

ریپلیسمنٹ ڈرافٹ کے ذریعے بہترین کھلاڑیوں کا انتخاب کیا ہے۔

اس حوالے سے تمام فرنچائز مالکان کی آراء مندرجہ ذیل ہے:

علی نقوی، مالک اسلام آباد یونائیٹڈ (2 مرتبہ کی چیمپئن):

اسلام آباد یونائیٹڈ کے مالک علی نقوی کا کہنا ہے کہ گذشتہ ایڈیشنز کی طرح ایچ بی ایل پی ایس ایل فائیو میں بھی اسلام آباد یونائیٹڈ کا اسکواڈ متوازی ہے۔ انہوں نے کہا کہ ڈرافٹ کے دوران اسلام آباد یونائیٹڈ نے "دماغ سے" حکمت عملی کے تحت فرنچائز کے لیے بہترین کھلاڑیوں کا انتخاب کیا ہے۔

علی نقوی نے کہا کہ اسلام آباد یونائیٹڈ ڈرافٹ کے لیے مقررہ اہداف حاصل کرنے میں کامیاب رہی ہے۔ انہوں نے کہا کہ ڈیل اسٹین جیسے سینئر فاسٹ باؤلر کی موجودگی میں عاکف جاوید اور موسیٰ خان کے لیے ایچ بی ایل پی ایس ایل 2020 بہترین تجربہ ثابت ہوگی۔

انہوں نے مزید کہا کہ لیگ کی ایمرجنگ کٹیگری ہمیشہ ان کی ترجیح رہی ہے اور موجودہ ایڈیشن کے کپتان شاداب خان اس کی واضح مثال ہیں۔ انہوں نے کہا کہ جس طرح ایچ بی ایل پی ایس ایل 2 میں شاداب خان کو ایمرجنگ کٹیگری میں منتخب کیا گیا تھا اسی طرح وہ ایڈیشن 2020 کے لیے عاکف جاوید اور احمد صفی عبداللہ کے انتخاب پر بہت پرجوش ہیں۔

اسکواڈ:

شاداب خان (کپتان)، ڈیل اسٹین، کولن انگرام، کولن منرو، فہیم اشرف، آصف علی، رومان رئیس، لیوک رونکی، حسین طلعت، فل سالٹ، ظفر گوہر، عماد بٹ، رضوان حسین، موسیٰ خان، عاکف جاوید، احمد صفی عبداللہ، سیف بدر اور ڈیوڈ ملان۔

ندیم عمر، کوئٹہ گلیڈی ایٹرز (دفاعی چیمپئن):

کوئٹہ گلیڈی ایٹرز کے مالک ندیم عمر کا کہنا ہے کہ وہ مجموعی طور پر اسکواڈ کے انتخاب پر خوش ہیں۔ انہوں نے کہا کہ جیسے رائے اور بین کٹنگ کا گلیڈی ایٹرز فیملی کا حصہ بننا اور فواد احمد کا اسکواڈ میں برقرار رہنا فرنچائز کے لیے مفید ثابت ہوگا۔

ندیم عمر نے کہا کہ آرش علی خان اور اعظم خان جیسے نوجوان کرکٹرز مستقبل میں

پاکستان کرکٹ کا اثاثہ ثابت ہوں گے، وہ پر امید ہیں کہ دونوں کھلاڑی ایونٹ میں متاثر کن کارکردگی کا مظاہرہ کریں گے۔

انہوں نے مزید کہا کہ گذشتہ ایڈیشن کی طرح لیگ کے پانچویں ایڈیشن میں کوئٹہ گلیڈی ایٹرز کی ٹیم بہترین کھلاڑیوں پر مشتمل ہے۔ انہیں امید ہے کہ اسکوآڈ میں شامل تمام کھلاڑی ایونٹ میں اعزاز کا دفاع کرنے کے لیے سر دھڑ کی بازی لگادیں گے۔

اسکوآڈ:

سرفراز احمد (کپتان)، جیسن رائے، محمد نواز، بین کٹنگ، شین واٹسن، احمد شہزاد، فواد احمد، عمر اکمل، محمد حسنین، سہیل خان، ٹائل ملز، عبدالناصر، نسیم شاہ، احسان علی، آرش علی خان، اعظم خان، کیمو پاؤل، خرم منظور اور زاہد محمود۔

جاوید آفریدی، مالک پشاور زلمی (2017 ایڈیشن کی چیمپئن):

پشاور زلمی کے مالک جاوید آفریدی کا کہنا ہے کہ ایچ بی ایل پی ایس ایل فائیو کے لیے ڈرافٹنگ کا عمل ان کی فرنچائز کے لیے بہترین ثابت ہوا۔ جاوید آفریدی نے کہا کہ پشاور زلمی کو بیشتر راؤنڈز میں پہلی پک نہیں ملی مگر وہ منتخب کردہ اسکوآڈ پر مطمئن ہیں۔ انہوں نے کہا کہ ڈرافٹ میں کھلاڑیوں کا انتخاب کرنا محمد اکرم کی ذمہ داری ہے اور وہ ہمیشہ اپنی ذمہ داریاں احسن انداز میں نبھاتے ہیں۔ جاوید آفریدی نے کہا کہ وہ شدت سے ایونٹ کے آغاز کا انتظار کر رہے ہیں۔

جاوید آفریدی نے کہا کہ پشاور زلمی کا اسکوآڈ ہمیشہ سے نوجوان اور تجربہ کار کھلاڑیوں پر مشتمل ہوتا ہے۔ انہوں نے کہا کہ حسن علی، اہتسام شیخ اور ثمین گل کا ابتدائی طور پر انتخاب ایمرجنگ کٹیگری میں کیا گیا تھا تاہم ان تینوں کھلاڑیوں کی کارکردگی سب کے سامنے ہے۔ انہوں نے مزید کہا کہ لیگ کے پانچویں ایڈیشن میں حیدر علی، عامر خان اور محمد محسن جیسے نوجوان کھلاڑیوں کی کارکردگی دیکھنے کے لائق ہوگی۔

پشاور زلمی کے مالک کا کہنا ہے کہ وہ اسکوآڈ میں شامل زیادہ تر کھلاڑیوں کو برقرار رکھنے پر بہت خوش ہیں۔ انہوں نے کہا کہ لیام ڈاسن اور لیام لیونگ اسٹون کی اسکوآڈ میں شمولیت خوش آئند ہے۔ جاوید آفریدی نے کہا کہ وہ ٹام بنٹن کے انتخاب پر بہت پر جوش ہیں، ٹام بنٹن نے حال ہی میں بگ بیش لیگ میں برسبین ہیٹ کی جانب سے شاندار کارکردگی کا مظاہرہ کیا ہے۔

اسکواڈ:

وہاب ریاض، حسن علی، کیرون پولارڈ، ٹام بنٹن، شعیب ملک، کامران اکمل، لیام ڈاسن، ڈیرن سیمی، امام الحق، محمد محسن، راحت علی، لوئس گریگری، عادل امین، عمر امین، عامر خان، عامر علی، لیام لیونگ اسٹون، حیدر علی اور کارلوس بریتھ ویٹ۔

سلمان اقبال، مالک کراچی کنگز:

کراچی کنگز کے مالک سلمان اقبال کا کہنا ہے کہ وہ اور فرنچائز کی ساری انتظامیہ ایچ بی ایل پی ایس ایل 2020 کے لیے منتخب کردہ اسکواڈ سے مطمئن ہے۔ انہوں نے کہا کہ لیگ کے پانچویں ایڈیشن کے لیے اسکواڈ کا انتخاب کرتے وقت بنیادی فلسفہ اپنایا گیا اور وہ یہ کہ اہم ترین اراکین کو اسکواڈ میں برقرار رکھا جائے جو فرنچائز کے لیے سودمند ہوگا۔

سلمان اقبال نے کہا کہ وہ بابر اعظم، ایلکس ہیلز، شرجیل خان اور کیمرون ڈیلپورٹ کی موجودگی میں بہترین ٹاپ آرڈر کے انتخاب پر بہت مسرور ہیں۔ انہوں نے کہا کہ وہ شرجیل خان کی لیگ میں واپسی پر بہت پر جوش ہیں۔

کراچی کنگز کے مالک نے کہا کہ محمد عامر، کرس جارڈن، علی خان، مچل میککلنگن اور عامر یامین پر مشتمل فاسٹ باؤلنگ اٹیک جبکہ عماد وسیم، عمر خان، اسامہ میر جیسے اسپن باؤلرز کے انتخاب کے باعث وہ ایونٹ میں عمدہ کارکردگی کی امید رکھتے ہیں۔

سلمان اقبال نے کہا کہ وہ مقامی ٹیلنٹ کے بہت بڑے معترف ہیں اور وہ پاکستان کے نوجوانوں کا ٹیلنٹ دنیا بھر کے سامنے پیش کرنے کی کوشش کرتے ہیں، عمر خان اور ارشد اقبال اس کی تازہ مثالیں ہیں۔ کراچی کنگز کے مالک کا کہنا ہے کہ وہ بطور کرکٹ مداح، ایڈیشن فائیو میں عاکف جاوید، روحیل نذیر اور عامر خان جیسے نوجوان کھلاڑیوں کو ایکشن میں دیکھنے کے منتظر ہیں۔

اسکواڈ:

عماد وسیم (کپتان)، ایلکس ہیلز، بابر اعظم، محمد عامر، کرس جارڈن، افتخار احمد، شرجیل خان، کیمرون ڈیلپورٹ، مچل میککلنگن، اویس ضیاء، عامر یامین، محمد رضوان، عمید آصف، چیڈوک والٹن، علی خان، اسامہ میر، ارشد اقبال اور عمر خان۔

عاطف رانا، سی ای او لاہور قلندرز:

لاہور قلندرز کے چیف ایگزیکٹو آفیسر عاطف رانا کا کہنا ہے کہ پوری قوم کی طرح لاہور قلندرز بھی ایچ بی ایل پی ایس ایل فائینو کے آغاز کے لیے پرجوش ہے۔ انہوں نے کہا کہ لیگ کے پانچویں ایڈیشن کے لیے لاہور قلندرز اپنے من پسند کھلاڑیوں کو ری ٹین اور پک کرنے میں کامیاب رہا ہے۔

عاطف رانا نے کہا کہ اسکوآڈ میں باصلاحیت قومی اور بہترین غیرملکی کھلاڑی شامل ہیں۔ انہوں نے کہا کہ لاہور قلندرز ہمیشہ نوجوان کھلاڑیوں کی پذیرائی کے لیے کوشاں رہتی ہے۔ عاطف رانا کا کہنا ہے کہ فاسٹ باؤلر حارث رؤف کی پاکستان کرکٹ ٹیم میں شمولیت کے بعد لاہور قلندرز اب دلبر حسین اور فرزان راجہ کو شاندار کارکردگی کا مظاہرہ کرنے کے لیے ایک بہترین پلیٹ فارم فراہم کر رہا ہے۔

اسکوآڈ:

سہیل اختر (کپتان)، کرس لین، محمد حفیظ، فخر زمان، ڈیوڈ ویزے، شاہین شاہ آفریدی، عثمان شنواری، سمت پٹیل، حارث رؤف، سیکوگے پرسنا، بین ڈنک، فرزان راجہ، جاہد علی، سلمان بٹ، محمد فیضان، دلبر حسین اور ڈین ولاز۔

عالمگیر ترین، ملتان سلطانز:

ملتان سلطانز کے مشترکہ مالک عالمگیر ترین نے کہا انہیں خوشی ہے کہ تھنک ٹینک کی جانب سے جن کھلاڑیوں کی نشاندہی کی گئی تھی آج وہ سب ملتان سلطانز کے اسکوآڈ کا حصہ ہیں۔ انہوں نے واضح کیا کہ ایچ بی ایل پی ایس ایل 2020 کے لیے ملتان سلطانز کا اسکوآڈ معیاری ہے اور وہ ایونٹ میں بہترین نتائج کے لیے پرعزم ہیں۔

عالمگیر ترین کا کہنا ہے کہ وہ ملتان سلطانز میں شامل تمام ایمرجنگ اور نوجوان کھلاڑیوں کے حوالے سے بہت پرجوش ہیں۔ انہوں نے کہا کہ محمد الیاس نے گذشتہ ایڈیشن میں شاندار کارکردگی کا مظاہرہ کیا تھا جبکہ روہیل نذیر کی نمایاں کارکردگی سب کے سامنے ہے، روہیل نذیر نے جس انداز میں پاکستان انڈر 19 اور ایمرجنگ ٹیم کی قیادت کی وہ اس بات کی عکاسی ہے کہ وکٹ کیپر بیٹسمین پاکستان کرکٹ کا اثاثہ ہیں۔

انہوں نے مزید کہا کہ علی شفیق کا شمار بھی باصلاحیت کرکٹرز میں ہوتا ہے۔ ڈیبیو میں اسلام آباد یونائیٹڈ کے خلاف ان کی کارکردگی بہترین رہی۔ عالمگیر ترین نے کہا کہ مڈل آرڈر بیٹسمین خوشدل شاہ کی جارحانہ بیٹنگ ملتان سلطانز کے لیے اہم ثابت ہوگی۔

اسکواڈ:

شان مسعود (کپتان)، شاہد آفریدی، معین علی، رائیلی روسو، محمد عرفان، ذیشان اشرف، روی بوپارہ، سپہیل تنویر، جنید خان، جیمز ونس، خوشدل شاہ، عثمان قادر، فابینن ایلن، علی شفیق، روحیل نذیر، محمد الیاس، عمران طاہر، وائن میڈسن، اور بلاول بھٹی۔

20 فروری سے 22 مارچ تک جاری رہنے والے ٹورنامنٹ میں کل 34 میچز کھیلے جائیں گے۔ ٹورنامنٹ کا افتتاحی میچ کوئٹہ گلیڈی ایٹرز اور اسلام آباد یونائیٹڈ کے مابین نیشنل اسٹیڈیم کراچی میں کھیلا جائے گا۔

– ENDS –

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

Partners



www.psl-t20.com
@thePSLT20
@thePSL
PakistanSuperLeague
@thePSL

PCB Headquarters
Gaddafi Stadium,
Ferozepur Road, Lahore
Pakistan, PO Box 54000
T: +92 42 3571 7231-4